



سوال

(129) بینک کی نوکری

جواب

السلام علیکم ورحمۃ اللہ وبرکاتہ

میں نے کامرس میں گریجویشن کی ڈگری لی ہے۔ اس ڈگری کی بنیاد پر میں نوکری تلاش کرتا رہا۔ کافی تلاش کے بعد مجھے ایک بینک میں نوکری ملی۔ میں جانتا چاہتا ہوں کہ بینک میں سودی کاروبار ہوتا ہے لیکن میں اس نوکری کو قبول کرنے پر مجبور ہوں۔ کیونکہ یہی میری روزی روٹی کا ذریعہ ہے۔ کیا میں یہ نوکری چھوڑ دوں یا یہ نوکری میرے لیے جائز ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بلاشبہ اسلام کا معاشی نظام سودی کاروبار کی مکمل نفی کرتا ہے۔ اسلام کی نظر میں سود کا شمار گناہ کبیرہ میں ہوتا ہے۔ اللہ تعالیٰ نے سودی کاروبار کرنے والوں کے خلاف اعلان جنگ کیا ہے۔ اللہ فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ ۚ ۲۷۸ | فَإِن لَّمْ تَتَفَعَّلُوا فَاذْنَبُوا: حَرْبٌ مِّنَ اللَّهِ وَرَسُولِهِ ... ۲۷۹ ... سورة البقرة

”اے ایمان والو! اللہ تعالیٰ سے ڈرو اور جو سود باقی رہ گیا ہے وہ چھوڑ دو، اگر تم سچے ایمان والے ہو (278) اور اگر ایسا نہیں کرتے تو اللہ تعالیٰ سے اور اس کے رسول سے لڑنے کے لئے تیار ہو جاؤ،“

اللہ کے رسول صلی اللہ علیہ وسلم کا فرمان ہے:

”إِذَا ظَهَرَ الرِّبَا وَالرِّبَا فِي قَرْيَةٍ، فَهَذَا غُلُوًّا فَتَضْمِنُ عَذَابَ اللَّهِ عَذَابَ اللَّهِ“ (حاکم)

”جب کسی بستی میں زنا اور سود عام ہو جائے تو وہ اپنے اوپر اللہ کے عذاب کو حلال کر لیتے ہیں“

دین اسلام کا قانون یہ ہے کہ گناہوں اور برائیوں کو بزور قوت روکا جائے۔ اگر اس کی استطاعت نہ ہو تو کم از کم یہ ضروری ہے کہ ان گناہوں سے دور رہا جائے اور ان میں کسی قسم کی شرکت نہ ہو۔ اسی لیے اسلام نے ہر اس فعل کو حرام قرار دیا ہے جو معصیت میں مددگار ثابت ہو۔ اسلام کی نظر میں گناہ کرنے والا اور گناہ میں مددگار بننے والا دونوں برابر کے مجرم ہیں۔ اسی لیے حضور صلی اللہ علیہ وسلم نے فرمایا کہ شراب پینے والا، پلانے والا، بنانے والا، فراہم کرنے والا سب ہی اللہ کی نظر میں ملعون ہیں۔ اسی طرح سود کے بارے میں حضور صلی اللہ علیہ وسلم نے فرمایا:



"عَنْ جَابِرِ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْلَ الرِّبَا وَمُؤَكَّدَهُ وَكَاتِبَهُ وَشَاهِدِيَهُ" (مسلم)

”حضور (صلی اللہ علیہ وسلم) نے سود کھانے والے، لکھانے والے اور اس معاملے میں دونوں گواہوں پر لعنت فرمائی ہے“

اسی مضموم کی متعدد احادیث حدیث کی کتابوں میں وارد ہیں اور ساری حدیثیں صحیح ہیں۔ ان ہی احادیث کی بنا پر دیندار حضرات کا ضمیر بینک میں کام کرنے پر مطمئن نہیں ہوتا۔ بینک میں کام کرنے کی وجہ سے ان کا ضمیر ہمیشہ عذاب میں مبتلا رہتا ہے۔

تاہم میری رائے میں بینک میں جو سودی نظام رائج ہے اس کا تعلق بینک کے اسٹاف سے نہیں ہوتا ہے۔ یہ سودی نظام تو بینک کے کاروبار کا ایک اٹوٹ حصہ ہے۔ یہ سودی نظام ہمارے پورے معاشرے ڈھلچے کا ایسا جزو لا ینفک بن چکا ہے کہ اس سے فرار ممکن نہیں اسی کی طرف یہ حدیث اشارہ کرتی ہے:

"يَا أَيُّهَا النَّاسُ زِنَانٌ لَّا يَبْتَدِي أَحَدًا إِلَّا أَكَلَ الرِّبَا، فَإِن لَّمْ يَأْكُلْهُ أَصَابَهُ مِنْ غُبَارِهِ" (البقرہ اور ابن ماجہ)

”لوگوں پر ایک ایسا وقت آنے کا جب کہ کوئی ایسا نہیں بچے گا جو سود نہ کھاتا ہو۔ اگر وہ سود نہیں کھاتا تو اس کی دھول سے نہیں بچ سکتا (یعنی کچھ نہ کچھ سود وہ ضرور کھائے گا)“

یہ ایسی صورت حال ہے کہ بینک کے کسی اسٹاف کے نوکری چھوڑ دینے سے اس سودی نظام پر کوئی اثر نہیں پڑے گا۔ اس پر اثر اس وقت پڑ سکتا ہے جب پورا معاشرہ مل کر اس کے خلاف کچھ کرے۔ یکبارگی تو اس نظام کو بدلنا ممکن نہیں۔ البتہ دھیرے دھیرے اس نظام کو بدلنے کی پوری کوشش ہونی چاہیے۔ اسلام کا قانون بھی یہی کہتا ہے کہ معاشرے میں کسی برائی کی اصلاح دھیرے دھیرے اور بتدریج ہو۔ چنانچہ اللہ نے جب شراب حرام کی تو یہ ایک حرام قرار نہیں دیا بلکہ بتدریج اس کی حرمت کا اعلان کیا۔

بہر حال مسلم معاشرے کے ہوشمند افراد کا فرض ہے کہ سودی نظام کو اسلامی اقتصادی نظام میں بدلنے کی ہر ممکن کوشش کریں اور یہ کام کوئی ناممکن بھی نہیں ہے۔

اگر ہم مسلمانوں کو بینک کی نوکری سے منع کر دیں گے تو صورت حال یہ ہوگی کہ بینک میں یہودی، عیسائیوں اور دوسرے غیر مسلموں کا غلبہ ہو جائے گا۔ خصوصاً کسی مسلم ملک کے بینکوں پر غیر مسلموں کا قبضہ ہو جائے تو جو خطرناک نتائج ہوں گے ان کا اندازہ بخوبی کیا جاسکتا ہے۔

پھر ایسا بھی نہیں ہے کہ بینک میں سارا کاروبار سودی کاروبار ہوتا ہو۔ بینک میں حلال طریقہ سے تجارت بھی ہوتی ہے۔ اب تو صورت حال یہ ہے کہ سودی کاروبار کم ہی ہوتا ہے اور بینک کے زیادہ تر کاروبار حلال تجارت پر مشتمل ہوتے ہیں۔

اس لیے میری رائے میں بینک کی نوکری کرنے میں کوئی حرج نہیں ہے خواہ اس کا ضمیر اس پر مطمئن نہ ہو۔ البتہ اس بات کا لحاظ رہے کہ بینک میں لپنے فراغ وہ بخوبی انجام دے ایسا نہ کرے کہ ضمیر کی بے اطمینانی کی وجہ سے اپنی ذمہ داریوں میں کوتاہی کرے۔

آخر میں کہنا چاہوں گا کہ انسان کی زندگی میں ایسے حالات بھی آتے ہیں کہ انسان بہت کچھ کرنے پر مجبور ہو جاتا ہے اور اسلام نے انسانی مجبوری کی مکمل رعایت کی ہے۔ اسی مجبوری کے تحت بسا اوقات انسان بینک کی نوکری اختیار کرنے پر مجبور ہوتا ہے۔ ایسی حالت میں ہم اسے ایسا کرنے سے منع نہیں کر سکتے۔ اللہ کا فرمان ہے "

فَمَنْ اضْطُرَّ غَيْرَ بَاغٍ وَلَا عَادٍ فَلَا تُم عَلَيْهِ إِنَّ اللَّهَ غَفُورٌ رَّحِيمٌ ۱۷۳ ... سورة البقرة

”پس جو شخص مجبور ہو اس کے لیے لیکن نہ اس کی خواہش رکھتا ہو اور نہ دوبارہ ایسا کرنا چاہتا ہو تو اس پر کوئی گناہ نہیں ہے بے شک اللہ غفور ورحیم ہے“

هذا ما عندي والله اعلم بالصواب



فتاویٰ یوسف القرضاوی

اجتماعی معاملات، جلد: 1، صفحہ: 317

محدث فتویٰ